



**Kunsill Lokali
Għajnsielem**

**MINUTI – LAQGHAT TAL-KUNSILL
IT-TMIEN KUNSILL
SEDUTA NRU. 27- L-Erbgħa, 22 ta' Settembru 2021**

Il-Kunsill iltaqa' fl-Ufficju tal-Kunsill Lokali Għajnsielem nhar L-Erbgħa, 22 ta' Settembru 2021 fl-4:00pm.

Preżenti

Kevin Cauchi
Franco Ciangura
Larry Buttigieg
Stephen Mercieca
Teddy Saliba

Lucienne Haber

Loredana Agius

Sindku
Vici Sindku
Kunsillier
Kunsillier
Kunsillier

Segretarju Eżekuttiv

Ambaxxattriċi

27.1 Talba

27.1.1 Il-laqgħa nbdiet b'talba u giet preseduta mis-Sindku Kevin Cauchi.

27.2 Kunsiderazzjoni u Approvazzjoni tal-Minuti

27.2.1 Inqraw il-minuti u giew approvati.

27.3 Qari ta' l-ittri ta' apologija

27.3.1 Ma kienx hemm ittri ta' apologija.

27.4 Komunikazzjoni mis-Sindku

27.4.1 Is-Sindku għamel referenza għas-suċċess miksub mill-kunċert imtella' JP2 Foundation fil-Knisja Arċipretali nhar il-Hadd 19 ta' Settembru li permezz ta' Patri Alessandro flimkien mal-Orchestra u diversi tenuri fosthom Angelo Muscat u l-Chorus Urbanus Junior immexxi minn Maureen Zerafa. Is-Sindku rrefera għas-serata bħala waħda mill-isbaħ u li nħossuna kburi li nkunu parti minnha.

27.4.2 Is-Sindku Kevin Cauchi għamel referenza għal-talba ta' kollaborazzjoni għall-attività simili mingħand Gaulitana: A Festival of Music li ser isir fil-Knisja ta' Sant Antnin nhar it-Tlieta 5 t'Ottubru 2021 fit-8:00pm. Il-Kunsill qabel li għandu jikkollabora f'xi spejjes sa mhux aktar minn €300 biex jippromovi attivitajiet ta' dan it-tip fil-lokal.

27.4.3 Is-Sindku rrefera għal-laqgħa li kellu ma' Hili Ventures dwar il-proġett tal-lukanda ta' Kemmuna fejn is-Sindku spjegalhom x'inhi l-pożizzjoni tal-Kunsill fejn m'aħniex kontra l-iżvilupp per se pero naraw li l-interessi tal-pubbliku jkunu ssalvagwardjati. Is-Sindku ppreokkupa ruħu kif wara li kellu l-laqgħa ħareg artiklu fuq il-gazzetta li parti mill-vilel ser ikunu għall-bejgħ. Sar qbil li għandna niktbu lil Rachel Xuereb (ADI Architects) li qed jieħdu ħsieb l-EIA biex tagħtina spjegazzjoni ta' x'ser jigr i ezatt f'dan ir-rigward.

27.4.4 Is-Sindku għamel referenza għat-tribunal tas-Sheep farm li nżamm nhar it-Tlieta, 14 ta' Settembru. Il-perit tal-Applikant ressaq diversi xhieda u jidher li qed jsaħħu l-argumenti tagħhom inkluż l-fatt li l-AAC ma ssibx ogġezzjoni jekk jsiru kambjamenti tekniċi tal-pjanti. Se jkun hemm bżonn neskalaw l-affarijiet u jekk hemm bżonn nitkellmu mal-media u anke nitkellmu ftit sew mal-Avukata tagħna Claire Bonello fuq x'jista

2

jsir. Is-seduta li jmiss hija għat-2 ta' Diċembru fit-3.30pm. Sar qbil li għandna nagħhmlu sforz bl-avukata u jekk hemm bżonn indaħħlu lil-pubbliku għal-laqgħa wkoll.

27.4.5 Is-Sindku għamel analiżi tal-Festa fejn qal li meta tqis kollox naħseb kienet aħjar mis-sena l-oħra. Il-Kunsilliera esprimew kliem ta' tiffir għall-kunċert tal-Banda San Ġuzepp li Prattikament kienet l-unika attivita tal-festi esterni. Is-Sindku rrefera wkoll għall-fatt li għalaqna it-toroq kollha inkluz Pjazza Indipendenza ntlagħhet tajjeb ħafna mill-pubbliku.

27.4.6 Is-Sindku spjega kif issa li għadda is-sajf iħossu ferm iddiżappuntant mit-tisqija li saret mill-kuntrattur u jixtieq li tinstab sistema aħjar għas sajf tas-sena id-dieħla.

27.4.7 Is-Sindku għamel referenza għax-xogħol li sar biex jitnaddaf il-gandott ma ġenb il-kamra ta' Azzopardi fi' Triq ix-Xatt l-Aħmar fejn saru pajpijiet tal-pied u cement fuqu sabiex ma jergax jisntad mit-tafal tal-għelieqi. Is-Sindku qali li l-ħaddiema tefaw aktar cement minn dak neċessarju. Fil-fatt saru xi rapport u ġejna kkuntattjati mill-Enforcement Section tal-Ippjanar biex nirregolarizzaw ruħna. Huwa spjega kif għattejnih dan ġie mgħotti bil-ħamrija billi m'hemx ħafna kobor iżda jista jagħti l-każ li l-quddiem jkun hemm bżonn tinqala parti żgħira mic-cement.

27.4.8 Is-Sindku rrefera wkoll għal fatt li matul is-sajf saret ħafna ħsara fil-playingfield Amabile Cauchi minn grupp ta' ġuvunitur. F'dan l-istadju, s-Sindku propona li jinxtraw żewġ cameras u nżidu d-dawl. Il-Kunsill qabel ma dan.

27.4.9 Is-Sindku rrefera wkoll għax-xogħol li wettaqna flimkien mal-EcoGozo tas-shiftng tal-boulders fix-Xatt l-Aħmar. Huwa spjega kif waqt li kien għaddej ix-xogħol u wasalna fil-fażi finali tiegħu, waqqfuna tal-Enforcement peress li stqarrew li konna ninħtiegu permess ieħor tal-Planning mhux tal-ERA biss. Is-Sindku spjega kif ix-xogħol waqaf minnufih iżda l-passaġġ jinsab miftuħ u l-bajja hija aċċessibbli. Issa jonqos li ssir il-platform.

27.4.10 Is-Sindku spjega kif bħala Kunsill aċċettajna li nieħdu sehem fil-FunRun organiżzata mill-President ta' Malta

b'risq il-Community Chest Fund. Din il-mixja ser issir nhar l-14 ta' Novembru 2021. Il-hin jingħata aktar 'il quddiem. Il-Kunsill ser ikun ukoll involut fir-registrazzjoni, ġbir ta' ħlas tar-registrazzjoni kif ukoll tqassim tal-flokkijiet u n-numri tal-partecipanti. Wara li jingħalaq il-proċess ta' registrazzjoni, il-Kunsill irid jgħaddi lista tan-numru ta' partecipanti lir-Regjun u jassikura li jagħmel rikonċiljazzjoni man-numru ta' partecipanti u l-flus miġbura. L-iskop hu li kull Kunsill jaħdem sabiex ikollu minn tal-inqas 100 partecipant fil-mixja. Mar-registrazzjoni, li se tkun miftuħa bejn it-18 u 23 ta' Ottubru, il-Kunsill ser ikun qed jagħti n-numru kif ukoll it-T-shirt lill-partecipant għal donazzjoni ta' Ewro10.00. Dawn il-flus jistgħu jingħataw lil President waqt l-attivitá tal-Istrina jew inkella f' okkażjoni oħra li titħabbar aktar 'il quddiem. Bħala rotta għazilna li nitilqu mill-Kunsill lejn Triq Cordina, Triq il-Brieghen, Triq Merkanti, Triq il-Qiġħan, Triq Mgarr u Triq il-Ġnien.

27.4.11 Is-Sindku Kevin Cauchi propona sabiex hekk kif waslet biex tibda sena oħra skolastika, huwa xieraq li nagħmlu attivita' ckejna lit-tfal bħala Welcome to School. Sar qbil li għandna nzejnu l-entratura u wkoll ingibu Karattru sabiex jilqagħhom deħlin l-iskola.

27.5 **Twegibiet għall-Mistoqsijiet tal-Kunsillieri**

- 27.5.1 Il-Kunsillier Stephen Mercieca talab sabiex issir Stop sign fi Triq il-Baħħara.
- 27.5.2 Il-Kunsillier Stephen Mercieca propona li jitwaqqaf kumitat biex nerggħu nitolbu li titkompli l-pjazza. Is-Sindku spjega kif huwa kemm il-darba tkellem mal-Ministru Clint Camilleri dwarha u dejjem wera x-xewqa li ssir. Huwa spjega kif dan huwa kaz delikat u li għandna nimxu ħafna b'kawtela. Sar qbil li għandna nkellmu lill-awtoritajiet konċernati dwarha nkluż l-arcipriet.
- 27.5.3 Il-Kunsillier Teddy Saliba talab sabiex isir xi tip ta' patching fi Triq Simirat qabel il-cross roads.
- 27.5.4 Il-Kunsillier Teddy Saliba rrefera għal-rampa fuq il-bankina ta' resident sabiex issir non slip. Sar qbil dwar din it-talba.

- 27.5.5 Il-Kunsillier Teddy Saliba nsista sabiex ninawguraw l-Mini Open Libraries kemm jista jkun malajr. Is-Sindku wiegbu li ser nippruvaw ninawgurawhom f'Novembru u qed nistennew lill-Ministru tal-Edukazzjoni sabiex tagħtina data.
- 27.5.6 Il-Kunsillier Teddy Saliba propona wkoll sabiex niksbu l-permessi neċessarji tal-Awtoritajiet u norganizzaw xi ħarga għall-anzjani u weekend break peress li l-pubbliku issa huwa mixtieq għal dawn it-tip ta' attivitajiet.
- 27.5.7 Il-kunsillier Teddy Saliba talab sabiex tinzabar is-sigra li hemm hdejn id-dgħajsa fi Triq iż-Żewwieqa.
- 27.5.8 Il-Kunsillier Teddy Saliba talab ukoll sabiex infasslu programm ta' attivitajiet għal Milied dejjem koperti bl-approvazzjoni tal-awtoritajiet tas-saħħa.
- 27.5.9 Il-Vici Sindku Franco Ciangura għamel referenza għall-attivitajiet li nżammet għal iżgħażaġħ mil-lokalita' tagħna u minn lokalitajiet oħra f'Għawdex fejn attenda huwa flimkien mal-Kunsillier Larry Buttigieg. Huwa spjega kif hassu kburi biż-żgħażaġħ tagħna. Waqt dan is-seminar iż-żgħażaġħ kienu mitluba jagħmlu proġett sabiex inżommu t-tradizzjonijiet, fejn huma ddeċidew li jinkludu kif ser nippreservaw lil Bethlehem f'Għajnsielem u l-monument ta' Anglu Grech.
- 27.5.10 Il-Vici Sindku semma li huwa ltaqa mhux formalment mal-Ministru għal Għawdex fejn fosthom iddiskuta l-futur ta' Bethlehem f'Għajnsielem kif ukoll il-Pjazza tar-raħal. Huwa speja kif il-Ministru wera ħafna nteress biex jagħti l-għajnuna tiegħu liż-żewġ proġetti.
- 27.5.11 Il-Vici Sindku Franco Ciangura talab jekk hemmx ċans norganizzaw il-parking tal-Gardun. Sar qbil li għandna nressqu talba lill-Ministeru għal Għawdex peress li jaqa' taht il-kompetenza tagħhom.
- 27.5.12 Il-Vici Sindku ressaq it-talba sabiex issir sleeping police hdejn l-għassa l-qadima fi Triq Simirat. Sar qbil li l-Vici

Sindku jikkuntjom u jekk jaċċettaw iż-żewg ġirien naghmluha.

27.5.13 Il-Viċi Sindku Franco Ciangura rrefera għall-htiega ta' patching fil-lokal. Is-Sindku wiegħbu li ilna hafna niġru wara l-kuntrattur izda qtajna qalbna u għalhekk inxtrat siega biex jinqata' t-tarmak pulit u buffer biex il-patching jitwitta sewwa biex b'hekk ikunu jistgħu jagħmluh il-ħaddiema tagħna.

27.5.14 Il-Viċi Sindku staqsa wkoll jekk għandniex xi nformazzjoni dwar meta ser tingħata t-tieni kisja ta' Triq Sant Antnin. Is-Sindku wiegħbu li mill-informazzjoni li għandu għandha titkompli b'effett immedjat.

27.6 **Korrispondenza**



27.6.1 Il-Kunsill qabel li għandna inneħħu d-disable parking li nzebah dan l-aħħar fi Triq f'Ghajnsielem quddiem u npoġġuh quddiem min talbu.

27.6.2 Is-Sindku rrefera għall-proposta li rċevejna mingħand partner li qegħdin miegħu fil-proġett Amppa dwar possibilita ta' Gemellaġġ mal-gżira ta' Ustica fi Sqallija. Sar qbil li għandna nitolbuhom aktar informazzjoni.

27.6.3 Ġiet trattata t-talba mingħand residenta li toqgħod fi Triq Bahħara fejn talbet biex navżaw li min qed jagħlef il-qtates fi Triq Bahħara biex ma jibqax jagħlef fil-post peress li l-qatates qed jinżlu fil-bitħa tagħha u hi allergic għal qtates. Talbet ukoll biex titneħħa il-cat shelter minn Bahħara Street. Il-Kunsill qabel li għandu jindaga ftit fuq dan il-kaz.

27.6.4 Ġiet trattata t-talba mingħand resident għal refreshing ta' yellow lines faċċatta ta 74 Triq il-Hamri.

27.6.5 Ġiet trattata t-talba mingħand resident biex tittranga hotba fi Triq Dahla tal-Aghma.

 6 

- 27.6.6 Ġiet trattata t-talba mingħand residenta għall-railing faċċata ta' Balzunetta Court Blk A fi Triq il-Provigarju. Sar qbil li għandna niċċekjaw ir-raġuni għal xiex inhi meħtieġa.
- 27.6.7 Ġiet trattata t-talba mingħand resident għal one metre double yellow lines fuq kull naħa tal-garage fi Triq il-Ġnien. Il-Kunsill qabel sakemm il-one metre jinsab quddiem tiegħu.
- 27.6.8 Gie trattat l-ilment mingħand ir-residenti li joqogħdu f Patrick Court Blk B Flt 1 fi Triq Dun Frangisk Mizzi li hemm xi residenti mill-istess blokka qed joħorgu iż-żibel minn filgħaxija u jarmu barra. Sar qbil li għandna nibgħatu ittra lill-kull appartement tal-blokka fejn ninfurmawhom bil-ħinijiet tal-gbir tal-iskart.

27.7 Agġornament dwar Proġetti

- 27.7.1 Is-Sindku Kevin Cauchi taha agġornament dwar il-proġetti li għandna għaddejjin bħalissa fosthom:
- 27.7.2 **Pjazza Tolfa** - Huwa spjega kif bdiet tinbena l-istruttura tal-green canopy u x-xogħol jidher ġej tajjeb ħafna. Sar il-membrane u ser niġbru stimi għal pjanti u siġar. Iis-Sindku spejga wkoll kif ser jigi ffirmat il-ftehim tal-Kunsilli kollha li ħadu l-fondi minn Ambjent Malta fosthom Għajnsielem. Huwa wera x-xewqa li issa li ninsabu f'fażi avvanzata tal-proġett insibu kooperazzjoni mis-Sindku il-ġdid ta' Tolfa dwar it-trasportazzjoni tal-ġebbla.
- 27.7.3 **Playingfield Gudja** - Is-Sindku spjega kif It-tender għal dan il-proġett għalaq u ser jigi agġudikat. Sadanittant saret laqgħa bejn il-Perit u Galea Curmi dwar it-tfassil tat-tender tad-dawl biex ikun jista jigi ppublikat dan it-tender.
- 27.7.4 **Xatt l-Aħmar** - Is-Sindku għamel referenza għad-diversi xogħolijiet li saru fix-Xatt l-Aħmar fosthom dak tax-shifting tal-blat minkejja li sar rapport mal-Planning u ix-xogħol kellu jieqaf iżda lahaq tlesta kollox. Mid-dehra suppost sar anke permess mal-planning apparti mal-ERA. Is-Sindku spjega kif issa il-perit ser jagħmel disinn għal platform pathway mit-taraġ tal-ingliži sal-platform li hemm bħalissa. Is-Sindku propona sabiex nibdew naħsbu biex għas sena d-dieħla swimming zone nsibu options

irħas biex ma nonfqux l-ispiza lin nfaqna dis-sena u li għandna nkomplu niġru wara l-ministeru għal Għawdex għall-platform fis-slipway il-qadima fejn dis-sena kellna r-railing. Is-Sindku spjega kif issa li s-sajf għadda, ser jingabar il-boat mooring mix-Xatt l-Aħmar

27.7.5 **Hitan tas-Sejjeħ** - Is-Sindku Kevin Cauchi rrefera għal-laqqgħa li kellu mas-Sur Gili l-kuntrattur rebbieħ ta' din l-offerta. Iltaqgħu fuq il-post u urih xi ritratti ta' xogħlijiet simili li qed jagħmel Malta fejn jidher sejjer xogħol tajjeb ħafna. Ix-xogħol mistenni jinbada f'Ottubru u l-perjodu ta' mplimentazzjoni huwa dak ta' sitt gimgħat.

27.7.6 **Librerija** - Is-Sindku bi pjacir ħabbar li l-permess tal-MEPA għal dan il-proġett inhareġ. Ser jiġu xxiftjati l-PVs li hemm fuq f'parti oħra mill-iskola. Is-Sindku propona li għandna napplikaw għall-fondi għal dan il-proġett mill-iskema tal-LESA li tagħlaq fl-aħħar ta' Novembru.

27.7.7 **Ta Bordin** - Is-Sindku spjega kif Il-perit qed jlesti il-kejl sabieħ jekk jirnexxielna nemendaw il-pjanti, biex eventwalment inressqu Change Request biex mis-savings li jibqa issir parti oħra li qbilna dwarha fil-laqqgħat preċedenti. Il-Kunsill qabel ma' dan.

27.7.8 **Arkata Storika** - Is-Sindku rrefera għall-approvazzjoni ta' kemm dik ta-Familja Vella u anke dik ta'Bate li baġtulna bil-miktub li ma jsibu ebda oġġezzjoni li tinbena l-arkata. Dan għaliex ġejna mitluba mill-lands il-permess tagħhom. Is-Sindku wera x-xewqa wkoll li tkun ċara ma dawn il-persuni li m'għadna ebda ħsieb li l-arkata terġa tibda tintunzża bħal passat bħala pont biex jaqsmu minn Ta' Passi għal Triq Hamri anke minħabba il-fatt li llum din hija art privata. Il-passaġġ mnejn konna ninzlu ġie magħluq u għalhekk l-aċċess jinsab magħluq. Il-proġett tal-playing field ser ikun jinkludi taraġ li minnu jinzlu fil-wied. Sar qbil li għandna naraw li jkollna aċċess ikkontrollat minn naħa tagħna.

27.8 **Milied 2021 u Bethlehem f'Għajnsielem**

27.8.1 Is-Sindku rrefera għall-iskema SPI/SCI/6/2021 - Espressjoni ta' Interess - Finanzjament Milied mnedija mid-Dipartiment tal-Kunsilli Lokali fejn għaliha nistgħu napplikaw għall-ispejjes konnessi mal-Milied f'Għajnsielem. Huwa spjega kif permezz ta' Bethlehem f'Għajnsielem u t-tizjin li kull sena qed jizdied f'Għajnsielem, nistgħu niftaħru li Għajnsielem f'Diċembru jinbidel f'villagġ tal-Milied u għalhekk jixraq li napplikaw għall-ispejjes minn din l-iskema.

27.8.2 Bħala spejjes il-Kunsill qabel li għandu japplika għal dawn l-ispejjes:

Sigra tal-Milied	€6,500
Santa's Village	€2,500
Tizjin u mixghela tat-toroq tal-lokal	€10,000
Tizjin faċċata tal-Kunsill u l-iskola	€1,500
Sound system mat-toroq	€500
Attivitajiet tal-Milied	€3,000
Promozzjoni	€1,500
TOTAL	25,500

27.8.3 Għall-attivitajiet ta' Bethlehem f'Għajnsielem ma nistgħux napplikaw taħt din l-iskema peress li applikajna għaliha taħt skema oħra.

27.8.4 Il-Kunsill qabel li għandu japplika għal dawn l-ispejjes.

- 27.8.5 Is-Sindku rrefera għall-htiega li niġbru stimagħat-tizjin tal-Milied. Sar qbil li għandna nibgħatu email bir-reqwiziti lil tlett kuntratturi. Is-Sindku rrefera wkoll għal fatt li wara li ressaqna t-talba sabiex isir tizjin mat-triq Tax-Xatt (Mgarr Road) u Triq Sant'Antnin, irċevejna r-risposta li Triq tax-Xatt ser tkun imzejna kollha u li Triq Sant'Antnin ser tggi nkluza sena oħra.
- 27.8.6 Bħala tizjin sar qbil li jsir kollox bħas sena l-oħra iżda nżidu Triq Fawwara fejn nsaqfuwa bil-fairlights li sservi speċita' mina bħala l-entrata għal-pjazza.
- 27.8.7 Is-Sindku rrefera li għandha terġa tintrema s-Siġra tal-Milied fil-pjazza. Tintrema bħas-sena l-oħra u tinxteghel fid-9 ta' Diċembru f' Jum Għajnsielem u nippruvaw li norganizzaw Gieħ Għajnsielem fl-istess ġurnata.
- 27.8.8 Sar qbil li bħala attivitajiet għandna naraw li norganizzaw kif nistgħu bil-limiti tar-restrizzjonijiet tal-Covid. Sar qbil li għandna nagħmlu l-attivitajiet annwali tal- anzjani, tour bit-train u xi attivitajiet għat- tfal fil-ground.
- 27.8.9 Saret referenza għall-attivitajiet ta' Bethlehem f'Għajnsielem. Sabiex issir l-attivitajiet rridu hafna rizorsi peress li l-villagġ ggrrab hafna ħsarat u jinsab fi stat kundannabbli. Dan ikkonfermah ukoll ir-Risk Assessment li tlabna u gie provdut mill-AME. Il-Kunsill iddiskuta l-possibilitajiet li jinfetaħ b'mod limitat billi tiġi armata l-grotta biss. Jifdal xorta l-problema tal-atturi u kif ser jiġu kkontrollati l-folol minħabba r-restrizzjonijiet. F'dan l-istadju, l-Kunsill qabel li għandu jibda t-tindif u ssir laqgħa urgenti tal-Kumitat Bethlehem f'Għajnsielem u nistiednu lill-Ministru għal Għawdex Clint Camilleri sabiex jattendi biex naraw t-triq il-quddiem. Sar qbil li l-laqgħa tal-Kumitat ser issir fl-1 t'Ottubru 2021.
- 27.8.10 Il-Viċi Sindku qal li għal din is-sena xtaqt jsir 4 brazzi jew fanali kbar madwar is-siġra tal-milied biex nkunu kabbarna fuq dak li kellna is-sena l-oħra u jkun hemm attrazzjoni ġdida. Sar qbil li ngibu l-istimi neċessarji.

27.9 Halloween



- 27.9.1 Is-Sindku għamel referenza għall-attività tal-Halloween fejn propona li għal din is-sena ser tkun tikkonsisti biss billi nibdlu l-gnien ta' quddiem il-Kunsill f'wiehed tal-waħx u nħalluħ miftuħ għall-pubbliku matul il-weekend kollu. Sar qbil li għandna ninvestu f'aktar tizjin. Sar qbil li għandna naħsbu għall-security miegħu anke ma' llejl biex nassiguraw li ma jinsteraq xejn. Sar qbil li għandna nressqu talba lill-Ministeru għal Għawdex għal sponsor finanzjarju.
- 27.9.2 Sar qbil ukoll li għandna nzejju d-daħla tal-iskola u nagħmlu attività qasira għat-tfal tal-iskola nhar il-Gimgha 29 t'Ottubru billi nagħtuhom borża helu.
- 27.9.3 Sar qbil li għandna nagħlqu t-triq ta-bejn il-kazin tal-football u l-kunsill għal matul il-weekend.

27.10 **Gemellaġġ Loreto**

- 27.10.1 Is-Sindku rrefera kuntatt ieħor li kellna mal-Comune di Loreto permezz tas-Sur Lelio Spiteri fejn f'isimna ltaqa' magħhom dirett waqt żjara li kellu f'din il-belt. Huwa għadda l-awgurju tagħna filwaqt li huma rriciprokaw lura. Il-Kunsill qabel li għandu jipprocedi b'dawn il-kuntatti li qed ikunu kontwini anke permezz ta' whatapp group li twaqqaf. Is-Sindku esprima s-sodisfazzjon ta' dawn il-kuntatti u stqarr kemm hu sabiħ li tara dan il-gemellaġġ mibni fuq diversi binarji differenti.
- 27.10.2 Il-Kunsill qabel li għandna naraw kif naħmlu l-ewwel kuntatt fiziku magħhom billi nistiednuhom li jew jiġu huma jew mmorru aħna biex nagħtu bidu sħiħ għal dan il-gemmellaġġ.
- 27.10.3 Is-Sindku propona li ninkarigaw lill-iskultur Joe Xuereb sabiex jagħmel monument u jiġi nawgurat fl-okkażżjoni tal-gemellaġġ. Il-Kunsill qabel ma' din il-proposta.

27.11 Attivitajiet anzjani

27.11.1 Sar qbil li issa li qed jiġu rilaxxjati r-restrizzjonijiet tal-Covid għandna norganizzaw xi attivitajiet għall-anzjani wara assenza twila ta' attivitajiet. Sar qbil li għandna nagħmlu Get Together għall-anzjani f'Għajnsielem stess biex għalissa nevitaw il-mezzi magħluqin ta' trasport.

27.11.2 Sar qbil li għandna nagħmlulhom ikla tal-Milied fejn matulha ingibu xi entertainment biex inferrhuhom ftit.


27.11.3 Sar qbil ukoll biex appena jintreħew aktar ir-restrizzjonijiet għandna norganizzaw ħarga għal Malta jew Weekend Break.

27.12 Triq Wied ir-Rgħajjes

27.12.1 Is-Sindku Kevin Cauchi rrefera hhal-laqgħa li kellu ma' sid l-art li tinsab fi Triq Wied ir-Rgħajjes fejn fiha hemm ħajt li spiċċa fin-nofs peress li nbnew xi postijiet u ġew irtirati lura sabiex titwessa' t-triq. Dan il-ħajt jinsab perikoluż u peress li din hija l-unika u l-aħħar plot mhux mibniha, is-sid offra li din il-biċċa art jagħtiha lil pubbliku sabiex titwessa t-triq peress li hu mhux bi ħsiebu jiżviluppaha bħalissa. Dan bil-kundizzjoni li l ħajt nressquh lura u nibnuh ahna minn taht.

27.12.2 Il-Kunsill apprezza ferm din id-deċizzjoni għax permezz tagħha t-triq titwessa u tiġi b'żew karregjati.

27.12.3 Il-Kunsill laqa' b'sodisfazzjon din l-offerta u qabel li gġandu jintradam u jittella' ħajt. Sar qbil li l-ewwel għandna nikkuntatjaw ic-CMU għal din il-biċċa xogħol u jekk ma' jgħinuniex nsibu kuntrattur privat.



27.13 Twaqqif tal-Evaluation Board għall-Offerta ta' Ghajnsielem Learning Garden

27.13.1 Is-Segretarju Eżekuttiv talbet sabiex naħtru Bord biex jevalwa l-offerta tax-xogħolijiet tal-Ghajnsielem Learning Garden. Il-Kunsill qabel li l-Bord għandu jkun maħtur mis-Sidku Kevin Cauchi bħala Chairman, mis-Sur William Sultana, mill-Avukat Joshua Grech, mis-Segretarju Eżekuttiv Lucienne Haber u mill-Perit Shawn Micallef.

27.14 Ingaġġ ta' Steward għat-trattament xieraq tal-annimali

27.14.1 Il-Kunsill irrefera għall-iskema li applika għaliha għall-Ingaġġ ta' Steward għat-trattament xieraq tal-annimali. Sar qbil li għandna nohorgu sejha mal-Jobplus.

27.15 Diskussjoni dwar Byelaw għall-kontroll tal-ħamiem

27.15.1 Giet diskussa l-problema tal-kontroll tal-ħamiem u dwar byelaw għall-kontraċettivi tal-ħamiem. Il-Kunsill qabel li hhandna niehdu parir qabel nipproċedu peress li ma nixtiequx li nkunu qed nimpimentaw xi mezz li jservi kontra l-qerda tal-għasafar. Sar qbil ukoll li għandna niehdu xi feedback minghand Kunsilli Lokali oħra.

27.16 Ġita barra minn Malta

27.16.1 Is-Sindku propona wkoll li għandna anke nippjanaw ġita ta' erbat ijiem barra minn Malta. Sar qbil li għandna nikkoordinaw safra ma' Sisu Tours għal ħabta ta' Mejju 2022.

27.17 Materji oħra

27.17.1 Għal-laqgħa kien prezenti Robert Tabone li huwa kandidat għar-Regjun t'Għawdex biex jaqsam il-ħsibijiet tiegħu b'mod partikolari tar-Regjun. Huwa spjega kif f'Ottubru ser issir l-elezzjoni tal-Assocjazzjoni tal-Kunsilli Lokali. Is-Sur Tabone rringrazzja lill-Kunsill talli laqa' l-istedina tiegħu u b'hekk seta' jagħti l-vizzjoni tiegħu biex jixpruna l-agenda ta' Għawdex u l-Kunsilli Lokali li jhoss li wara 30 sena verament għamlu d-differenza. Huwa esprima li jekk jiġi elett ser jara kif nistgħu nagħtu aktar poteri lill-kunsilli lokali u kif jissahħaħ il-Kunsill Reġjonali. Huwa spjega kif iħoss li hemm distakk bejn ir-Regjun u l-kunsilliera u li propona li kull *quarter* għandha ssir laqgħa bejnu ma' kull kunsill għax kollettivament kapaċi nwasslu l-vuċi għax flimkien aktar nagħmlu hoss u niksbu s-suċċess

mixtieq. Il-Kunsill irringrazzjah ferm ta' din il-laqgħa u awguralu kull suċċess.


27.17.2 Preżenti għal-laqgħa kien hemm ukoll is-Josef Scicluna. Is-Sindku Kevin Cauchi rrefera għall-identifikazzjoni ta' biċċa art wara l-grawnd biex titrangha bħala pitch. Ir-Redcoats aċċettaw bil-herqa din il-proposta u ntlahaq ftehim sabiex titrangha bl-għajjnuna tas-CMU u l-ħaddiema tal-Kunsill. Punt iehor li qajjem is-Sur Scicluna huwa l-pubblikazzjoni ta' ktieb li qed jagħmel dwar ' Chambray li beda jibni sa' mill-2009. Il-ktieb ser ikun imqassam fi tlett taqsimiet, l-istorja, il-ħajja ta' Chambray, u dwar il-binja. Is-Sur Scicluna taha deskrizzjoni tal-istorja u kontenut u esebixxa d-draft tal-ktieb. Il-Kunsill immeravilija ruħu għal din il-biċċa xogħol nobbli u wegħdu kull għajjnuna possibli minn naħa tagħna.

27.18 Approvazzjoni tal-Pagamenti


27.19.1 Giet preżentata l-iskeda tal-pagamenti u ġew approvati.

27.20 Tmiem il-laqgħa u data tas-seduta li jmiss

27.20.1 Il-laqgħa intemmet fit-7:30pm u giet agġornata għal nhar l-Erbgha 22 ta' Settembru 2021 fl-4:00pm.



Kevin Cauchi
Sindku



Lucienne Haber
Segretarju Eżekuttiv